



Tassazzjoni Ġusta: Il-Kummissjoni qed tistabbilixxi l-ewwel kontromiżuri fuq dawk il-ġurisdizzjonijiet tat-taxxa li ma jikkooperawx elenkati

Brussell, il-21ta' marzu 2018

Illum, il-Kummissjoni Ewropea qed twettaq il-wegħda tagħha li tiżgura li l-lista komuni tal-UE ta' ġurisdizzjonijiet tat-taxxa li ma jikkooperawx tkun imsaħħa b'kontromiżuri effettivi.

Il-linji gwida adottati illum huma l-ewwel pass biex jintemm it-tranzitu ta' fondi tal-UE minn go ġurisdizzjonijiet tat-taxxa li ma jikkooperawx. Dawn il-miżuri se jiżguraw li l-fondi tal-UE ma jikkontribwixxux involontarjament biex tiġi evitata t-taxxa fuq livell dinji.

Il-[linji gwida](#) tal-lum għandhom jggarantixxu b'mod partikolari li l-fondi tal-UE għall-iżvilupp estern u ta' investiment ma jkunux jistgħu jiġu direzzjonati jew mgħoddija minn entitajiet f'pajjiżi fuq il-lista komuni tal-UE. L-ewwel lista giet [miftiehma u pubblikati f'Diċembru 2017](#) u qed tiġi aġġornata l-hin kollu.

Ir-rekwiżiti l-ġodda għandhom l-għan li jallinjaw l-oġettiv tal-UE li tindirizza l-evitar tat-taxxa fil-livell dinji permezz ta' regoli dwar l-użu tal-fondi tal-UE minn Istituzzjonijiet Finanzjarji Internazzjonali (IFIs), bħall-Bank Ewropew tal-Investment (BEI), l-istituzzjonijiet finanzjarji fil-qasam tal-iżvilupp (DFIs) — inkluż il-Fond Ewropew għall-Iżvilupp Sostenibbli (EFSD) — u kontropartijiet eliġibbli oħra.

Pierre **Moscovici**, il-Kummissarju għall-Affarijiet Ekonomiċi u Finanzjarji, it-Tassazzjoni u d-Dwana, qal: *"Il-lista s-sewda tal-UE tar-rifugji fiskali hija dokument ħaj u se jiżdedu aktar pajjiżi jekk ma jonorawx l-impenji li ħadu biex itejbu s-sistemi tat-taxxa tagħhom. Il-Kummissjoni mhux se tippermetti li l-fondi tal-UE jikkontribwixxu biex tkun evitata t-taxxa fuq livell dinji. Dawn il-kontromiżuri fil-livell tal-UE għandhom iservu bħala twissija għal dawk il-ġurisdizzjonijiet peress li dawn juru li l-UE tiegħu l-ġlieda kontra l-evitar tat-taxxa fuq skala dinjija bis-serjità."*

Il-linji gwida stabbiliti illum jipprezentaw il-leġislazzjoni applikabbli dwar kif il-fondi tal-UE għandhom jiġu ttrattati f'dak li għandu x'jaqsam mal-evitar tat-taxxa u l-ġurisdizzjonijiet li ma jikkooperawx. Dawn jipprovdu informazzjoni dwar kif is-sħab tagħha għandhom jivvalutaw il-proġetti li jinvolvu entitajiet f'ġurisdizzjonijiet elenkati mill-UE bħala mhux kooperattivi fejn tidhol it-taxxa. Din il-valutazzjoni tinkludi sensiela ta' kontrolli li għandhom jindikaw li entità kummerċjali ġgorr riskju ta' evitar tat-taxxa. Perezempju, qabel ma jiġu direzzjonati fondi permezz ta' entità, għandu jiġi stabbilit li hemm raġunijiet kummerċjali sodi għal mod kif il-proġett huwa strutturat, li ma jiġux vantaġġ mit-teknikalitajiet ta' sistema tat-taxxa jew mid-diskrepanzi bejn żewġ sistemi fiskali, jew aktar, bl-iskop li titħallas anqas taxxa.

Il-linji gwida l-ġodda se jiżguraw li r-regoli jiġu interpretati u applikati b'mod konsistenti. Sabiex tkun salvagwardjata l-politika tal-iżvilupp tal-UE, issir eċċezzjoni għall-finanzjament dirett, meta proġett ikun implimentat fiżikament f'ġurisdizzjoni tat-taxxa mhux kooperattiva u ma jkunx marbut mal-ħasil tal-flus, l-iffinanzjar tat-terroriżmu, frodi tat-taxxa jew evażjoni tat-taxxa.

Il-Kummissjoni qed titlob ukoll lill-istituzzjonijiet finanzjarji internazzjonali u lil entitajiet oħra involuti fil-ġestjoni tal-baġit tal-UE biex matul l-2018 jirrieżaminaw il-politiki interni tagħhom dwar il-ġurisdizzjonijiet li ma jikkooperawx Dan biex ikun żgurat li dawn il-politiki jirriflettu l-isforzi li ilha tagħmel l-UE biex tindirizza l-evitar tat-taxxa, kemm fl-Unjoni kif ukoll lil hinn.

Il-kuntest

Wara l-[Komunikazzjoni tal-Kummissjoni dwar Strateġija Esterna għal Tassazzjoni Effettiva](#) f'Jannar 2016, erba' atti legali, dwar l-użu ta' fondi tal-UE minn sħab ta' implimentazzjoni, bħalissa fihom jew se jkun fihom fil-futur qrib, ir-rekwiżit li l-fondi tal-UE ma jgħinix proġetti li jikkontribwixxu biex tiġi evitata t-taxxa. Is-sħab ta' implimentazzjoni, bħalma huma l-Istituzzjonijiet Finanzjarji Internazzjonali (IFIs), l-istituzzjonijiet finanzjarji fil-qasam tal-iżvilupp (DFIs), jew tipi oħra ta' kontropartijiet eliġibbli involuti fil-ġestjoni indiretta tal-baġit tal-UE, huma meħtieġa jikkonformaw ma' dawn ir-rekwiżiti meta jużaw fondi tal-UE fl-operazzjonijiet ta' investiment tagħhom. Dawn jipprovdu qafas b'saħħtu biex jiżgura li l-finanzjament mill-UE jasal għand il-benefiċjarji skont standards ta' governanza tajba fil-qasam tat-tassazzjoni; b'mod partikolari meta jkun flimkien mal-projbizzjonijiet fuq l-użu ta' ġurisdizzjonijiet li ma' jikkooperawx u l-pubblikazzjoni tal-[lista komuni tal-UE ta' ġurisdizzjonijiet li ma jikkooperawx f'dak li għandu x'jaqsam mat-taxxa](#).

Din il-Komunikazzjoni għandha l-għan li tgħin lil dawn l-organizzazzjonijiet jiżguraw il-konformità mad-dispożizzjonijiet legali l-godda filwaqt li ttiprovdi wkoll aktar rakkomandazzjonijiet dwar kif għandhom jiġu vvalutati l-kwistjonijiet tal-evitar tat-taxxa.

Minbarra d-dispożizzjonijiet tal-UE, il-Kummissjoni heġġet lill-Istati Membri biex jaqblu dwar sanzjonijiet koordinati biex japplikaw fil-livell nazzjonali kontra l-ġurisdizzjonijiet elenkati. L-Istati Membri diġà qablu dwar sett ta' kontromiżuri li jistgħu jagħzlu li japplikaw kontra l-pajjiżi elenkati, inkluż żieda fil-monitoraġġ u l-awditjar, taxxi minn ras il-għajn, u rekwiżiti speċjali ta' dokumentazzjoni u dispożizzjonijiet kontra l-abbuż. Il-Kummissjoni se tappoġġja l-ħidma tal-Istati Membri biex jiżviluppaw approċċ aktar vinkolanti u definittiv għas-sanzjonijiet għall-lista tal-UE fl-2018.

Għal Aktar Informazzjoni

[Il-paġna Web tad-DĠ ECFIN u t-testi legali](#)

[Il-lista komuni tal-UE tal-ġurisdizzjonijiet li ma jikkooperawx fejn tidhol it-taxxa](#)

[Komunikazzjoni dwar Strategija Esterna għal Tassazzjoni Effettiva](#)

IP/18/2245

Kuntatti mal-istampa:

[Vanessa MOCK](#) (+32 2 295 61 94)

[Patrick McCullough](#) (+32 229 87183)

Mistoqsijiet ġenerali mill-pubbliku: [Europe Direct](#) bit-telefown fuq [00 800 67 89 10 11](#) jew bl - [e-mail](#)